

කවිසිඵමිණා කවියාගේ ප්‍රතිභාව

- ආචාර්ය කනංගමුවේ රාහුල හිමි

මූලාශ්‍රය

පාලි ජාතකටීඨ කතාවේ එන කුස ජාතකය වස්තු විෂය කර ගනිමින් කවිසිඵමිණ රචනා කොට ඇත. එම ජාතක කතාවේ සාරාංශය මෙසේය. "දඹදිව මල්ල රට කුසාවති නුවර ඔකාවස් රජුට දරුවන් නොවීය. ශක්‍ර දේවේන්ද්‍රයාගේ මැදිහත් වීමෙන් සීලවති බිසවට දරුවන් දෙදෙනෙකු ලැබෙයි. වැඩිමල් කුමරු විරූපීය. නමින් කුස විය. මදුරට සාගල නුවර මදු රජුගේ දියණිය වූ රූපයෙන් අගතැන් පත් පබාවති කුමරිය හා විවාහ වෙයි. සීලවති බිසවගේ මැදිහත් වීම මත එම විවාහය සිදු වෙයි. කුස කුමරුගේ විරූපී බව නිසාත්, රූප මදයෙන් මත් වී සිටි නිසාත් ප්‍රභාවතිය කුස හැර දමා නැවතත් සාගල නුවර බලා යයි. කුස කුමරු ඇය සොයා ගොස් නොයෙක් පීඩා විඳිමින් සතුරු රජවරුන් හත් දෙනෙකුගේ එඩි බිඳ පබාවති කුමරිය රැගෙන නැවතත් ඔකාවස් පුරයට එයි. දෙවියන්ගේ මැදිහත් වීමෙන් කුසගේ විරූපී භාවය ද නැති වෙයි. ඔවුහු සතුටින් මෙන්ම දස රාජ ධර්මයෙන් රට පාලනය කරති."¹

ග්‍රන්ථ නාමය

ජාතකටීඨ කතාවේ සඳහන් මෙම කතා පුවත තෝරාගෙන කවිසිඵමිණ රචනා කරයි. කවියා තම ග්‍රන්ථයට දෙන නාමය කුසදා කවයි. කවිසිඵමිණෙහි නවවැනි සර්ගයේ 413² වැනි

ශියෙන් තම ග්‍රන්ථ නාමය දක්වා ඇත. කාව්‍ය නාම ගර්භ වක්‍ර වෘත්තයට නිදසුන් වශයෙන් එම ගීය ඇතුළත් කර ඇත. දුෂ්කර විරිත් බන්දන ග්‍රන්ථයක මැද දී කීම යෝග්‍ය බව විචාරකයන්ගේ පිළිගැනීම වූ හෙයින් කුසදා කවියාද එම ක්‍රමවේදය අනුව යමින් තම ග්‍රන්ථ නාමය ග්‍රන්ථයේ මැද දී දක්වා ඇති බව විද්වතුන්ගේ පිළිගැනීමයි.

නුබ කුස් වී ගනනිල් - හසසර වී ගුම් ගත
තුරුදා වී වින මෙනෙද - දකුතු නුගි හළ තුල් තද³

ආලංකරිකයන් දක්වන ලද විවිධ වූ කාව්‍යාලංකාර ලක්ෂණ ඇතුළත් කොට, විචිත්‍ර බන්ධනයන්ගෙන් යුක්තව කාව්‍යකරණයට හානි කරන ලක්ෂණයන් නොමැතිව ග්‍රන්ථය රචනා කර ඇති නිසාත් එම කවි ලොවෙහි වූඩාමාණිකාය සේ අගය කළ හැකි නිසාත් පශ්චාත් කාලීන විචාරකයෝ මෙම ග්‍රන්ථයට කවිසිඵමිණ යැයි ව්‍යවහාර කළහ.

කතුවරයා

කවිසිඵමිණ කතුවරයා පිළිබඳව ග්‍රන්ථයේ කිසිදු නමක් සඳහන් නො වෙයි. නමුත් ග්‍රන්ථ අවසානයේ දැක් වූ ගී කීපයකින් කතුවරයා පිළිබඳ ඉගියක් දක්වා ඇත. ග්‍රන්ථ කරණයට ලත් ආරාධනාවද දක්වා ඇත.

"සියබස් සකු මගද - මහගත් සයුරු තෙරපත්
සරසවිය නම් කලිකල් - දෙවිසිරි කළ අයද මෙන්
කළ මහ මේ දඟ - අඩ යටියෙන් සිවු සයුරු
වැළකු බු මෙහෙගත් - පඬු ඉඳුහු පරපුරෙතා
සඳකුලකැත් කොත් - වහන් දෙරණත් නත් වත්
මෙන් කිත් පතළ කලිකල් - සවැනි නිරුදු කළේ මේ"⁴

ස්වභාෂාව සංස්කෘත මාගධී යන භාෂාවන්ගෙන් කළ මහා ග්‍රන්ථ නමැති සාගරයෙහි තීර ප්‍රාථ්‍ය වූ කලිකාල සරස්වතී නම් දේවියගේ ආරාධනාවෙන් වැසි වැසීම නතර කළා වූ, අඩ යටියෙන් සතර සාගරය වළකාලූවා වූ, භූතයින්ගෙන් මෙහෙ

ගත්කා වූ පඬු රජුගේ පරම්පරාවෙන් පැවැන ආවා වූ, වැනු වංශයෙහි රජවරුන්ට කොතක් වැනි වූ, පොළෝ තලය ඉසිලීමට අනන්තයා වූ, පතලා වූ මෙහිසෙන්ද, කීර්තියෙන්ද යුක්ත වූ කලිකාල සච්ඤ නරේන්‍රයන් විසින් මේ කාව්‍යය කරන ලදී.

ග්‍රන්ථ කරණයට ආරාධනා කරන ලද්දේ සරස්වතී නම් දේවි කෙනෙකි. ඔ තොමෝ භාෂා කීපයක් පිළිබඳ විශාරදවරියකි. එසේම ග්‍රන්ථ කතීාවරියකි. ඇයගේ මෙහෙයවීම මත කවියා කුසදා කව ලියා ඇත. නමුත් කවියා තම නාමය ග්‍රන්ථයේදී නො කියයි. ඔහු වැනු වංශිකයෙකි. පතලා වූ මෙන් කිත් යසස් ඇත්තෙකි. කලිකාල සච්ඤ නම් වූ ගෞරව නාමයෙන්ද පිදුම් ලැබුවෙකි. එබැවින්ම මෙහි කතුවරයා පිළිබඳව මතවාද කීපයකි.

“සෝරත හිමිපාණෝ මෙහි කතීෂ දෙවැනි විජයබාහු යැයිද කුමාරණතුංග මහත්මෝ මහා පරාක්‍රමබාහු යැයිද පවසති. එහෙත් මෙතෙක් කල් පිළිගැනීම වූයේ මේ කාව්‍ය දෙවැනි පරාක්‍රමබාහු විසින් කරන ලද්දක් බවයි... පරණවිතාන මහතාගේ මේ මතය පිළිගතහොත් මේ අනුව කවිසිඵමිණ කවියා දෙවැනි පරාක්‍රමබාහු යන සාමාන්‍ය පිළිගැනීම ද තව දුරටත් තහවුරු වේ.”⁵

කවිසිඵමිණ කතුවරයා පිළිබඳ මතවාද පැවතියත් බහුතර පිළිගැනීම වනුයේ II පරාක්‍රමබාහු රජතුමා මෙහි රචකයා බවයි. සෙනරත් පරණවිතාන, එම්.බී. ආරියපාල, පී.බී. සන්නස්ගල, මඩුගල්ලේ සිද්ධාර්ථ හිමි ආදිහු තත් මතය පිළිගත් අය වූහ. කවිසිඵමිණ කතුවරයා කලිකාල, සාහිත්‍ය, සච්ඤ පණ්ඩිත යන උපාධි නාමයන්ගෙන් පිදුම් ලද දඹදෙණියේ රජ කළ දෙවැනි පරාක්‍රමබාහු යැයි පිළිගත් මතය සනාථ කරනු සඳහා දක්වා ඇති පර්යේෂණාත්මක නිගමනයන්ගෙන්ද සාධාරණ බවක් දක්නට ඇත. එබැවින් මෙහි කතුවරයා දෙවැනි පැරකුම්බාවන් යැයි ගැනීම යුක්ති යුක්තය.



ග්‍රන්ථකරණයේ පරමාර්ථ

කවියාගේ පරමාර්ථය වූයේ බෝධිසත්ත්ව චරිත කතාවක් ගියෙන් ප්‍රකාශ කිරීමයි. ඒ බව කතුවරයා ග්‍රන්ථයේදීම සඳහන් කොට ඇත.

“කිවි බැවි කිවිදුමේ - කුසුම් සැපතෙහි විපුල් පෙලෙ බෝසත් සර වැනුම් - වියතෙ මුවපත් වේවා.”⁶

කාව්‍ය කරණයේ කුසලතාව, කාව්‍ය නමැති ගසෙහි මල් හට ගැනීමයි. මේ මල් හට ගැනීමේ මහත් වූ ඵලය නම් බෝධිසත්ත්ව වර්ණනාවයි. ඒ ඵලය පණ්ඩිත ජනයන්ගේ මුඛයට පත් වේවා. කවියාගේ පරමාර්ථය බෝධිසත්ත්ව චරිතයක් ගියෙන් ප්‍රකාශ කිරීම වුවද එයින් ඔබ්බට ගියා වූ වෙනත් පරමාර්ථයක් ද විය. එනම් සකු ආලංකරිකයන් දක්වන ලද සංකල්ප උපයෝගි කරගෙන එම නීති - රීතිවලට ගැළපෙන සේ මහාකාව්‍යයක් කිරීමයි. අනුරාධපුර යුගයේ සිට පැවැන ආ සංකල්පයක් ආරක්ෂා කරනු වස් බෝධිසත්ත්ව චරිත වර්ණනාවක යෙදී ඇත. කෙතෙක් සකු සංකල්ප යොදා ගත්තද කවියා වර්ණනා කරන්නේ බෝධිසත්ත්ව චරිතයකි. එය තත් කාලීන ජන සමාජයේ සම්මතව පැවැති සංකල්පයක් ආරක්ෂා කිරීමක් මෙන්ම කවියාට ඵල්ලවන වෝදනාවෙන් ගැළවීමට යෙදූ උපක්‍රමයක් වශයෙන්ද සැලකීමට පුළුවන. දෙමගෙක පරමාර්ථ සාධනය සඵල කර ගැනීමත් කවිසිඵමිණ කවියාගේ අදහස විය. එනම් බෝධිසත්ත්ව චරිත කතාවක් කවියට නැගීම හා ආලංකරික සිද්ධාන්තවලට අනුගතව මහා කාව්‍යයක් කිරීමයි.

කාව්‍ය ග්‍රන්ථයේ ආරම්භය

කවිසිඵමිණෙහි ආරම්භක ගීය පිළිබඳවද නොයෙක් මතවාද පවතී. මහා කාව්‍යයක් ආරම්භ කළ යුත්තේ ආශිර්වාදයකින්, නමස්කාරයකින් හෝ වස්තු නිර්දේශයකින්ය. අප කවියා සිය ග්‍රන්ථය ආරම්භ කරන්නේ, වස්තු නිර්දේශාත්මක ගීයකිනි. මේ පිළිබඳව ඇම්.බී. ආරියපාල මහතා මෙසේ ප්‍රකාශ කරයි.

“මහා කාව්‍ය ලක්ෂණයක් වූ ‘චතුර් වර්ගඵල’ (ධම් - අර්ථ - කාම - මෝක්ෂ) පිළිබිඹු වන විස්තර ආදිය කාව්‍යයෙහි අන්තර්ගතය. එහෙත් ධම් මෝක්ෂ යන ඵලද්වය කැපී පෙනෙන්නේ නොවේ. අනික් අතට අර්ථ කාම යන ඵලද්වය නම් ප්‍රකටව කැපී පෙනෙන්නේමැයි. මේ වූ කලී කුස ජාතකය වැනි ප්‍රේම කාව්‍යයකට අත්‍යවශ්‍ය ලක්ෂණයෝ වෙති. කවිසිඵමිණ විචාරයට බට වියතුන් බොහෝ දෙනෙකුන්ම ‘බෝසත් සර වැනුම්’ යන කතෘගේ පරමාර්ථයම ප්‍රතිෂ්ඨා කොට ගෙන මේ කාව්‍යය විවේචනය කර ඇති බව ඒ ඒ විවේචනයන්ගෙන් මනාව ප්‍රකට වේ. කුස කුහකයෙකු වශයෙන් සැලකීම ආදී විවේචනයකට තුඩු දෙන්නට ඇත්තේද විචාරකයින් පිහිටි මේ ප්‍රතිෂ්ඨාවමැයි. කවිසිඵමිණ ආගමික මුහුණු වරකට වඩා ලෞකික මුහුණු වරක් දීමට මේ කරුණු බෙහෙවින් සමත් වී ඇත. ඇත්ත වශයෙන්ම කවිසිඵමිණ පාඨක ලෝකයාගේ මනෝරංජනය කරන්නේ නියම ප්‍රේම කතාවක් වශයෙනි. මේ කරුණු විමසා බලන කල සිතෙන්නේ කවිසිඵමිණ කවියාගේ නියම අභිමතාර්ථය වූයේ පාඨකයා වශී කරන ප්‍රේම කතාවක් ගෙන හැර දැක්වීම මිස හුදෙක් බෝධිසත්ත්ව වර්තාපදානයක් කියා පෑම නොවෙන බවයි. බෝධිසත්ත්ව වර්තයක් කාව්‍යයට නැගීම නම් වූ පොදු පරමාර්ථය සමාජය උදෙසාම පෙරදැරි කොට තබා ගන්නා ලද්දකැයි හැගේ.”⁷

“තමා වරදස නො දිස්නේ - මෙරමා දොස් දිස්නේ
නුවන් බැහැර නහමත් - තමා මුත් නො දක්නේ කිම්”⁸

තමන්ගේ වරදින් බිඳකුදු තමනට නො පෙනේ. අනුන්ගේ වැරදි පෙනෙන්නේමය. ඇස් ඇර පිටත බැලුවහොත් තමා හැර නොදකින්නේ කිම යන වස්තු නිර්දේශාත්මක ගීය ග්‍රන්ථයේ ආරම්භක ගීය ලෙස බොහෝ විචාරකයෝ ප්‍රකාශ කරති. පෙම් පුවතක් සම්බන්ධ කොට ගලාගෙන යන කතා පුවතක් කාව්‍යයට

වස්තු විෂය විය. ජීවිතයේ ගැටලු ඇති වීමට හේතූන්, ඒවා නිරාකරණය කර ගත යුතු ආකාරයත්, ඒ සඳහා ඔවුනොවුන්ගේ අදහස් හා වර්යාවන් දැන ක්‍රියා කළ යුතු ආකාරයත් කවිසිඵමිණෙන් ප්‍රකාශ කෙරෙන බැවින් ඉහත දැක් වූ වස්තු නිර්දේශනාත්මක ගීය ආරම්භක ගීය සේ පිළිගැනීම වඩා යෝග්‍යයය. කවිසිඵමිණෙහි ප්‍රධාන වර්ත දෙකකි. ඒ කුස රජු හා ප්‍රභාවතියගේ වර්තයයි. මූලාශ්‍රයේදී ප්‍රභාවතියට වන අසාධාරණය යුක්ති සහගත නොවන බවත් වර්ත දෙස සාධාරණව බැලිය යුතු බවත් අගඵමින් කවියා තම ග්‍රන්ථය ආරම්භ කළා විය හැකිය.

කවියාගේ ප්‍රතිභාව

මෙහිදී අපගේ උත්සාහය වන්නේ කවිසිඵමිණ මහා කාව්‍යය තුළින් කවියාගේ ප්‍රතිභාව පිළිබඳව විමසා බැලීමයි. ප්‍රතිභාව යනු අපූර්ව වස්තු නිර්මාණය කිරීමේ ඇති හැකියාවයි. තමන් කවියට වස්තු විෂය කරගත් වස්තුව කෙරෙහි වෙනත් කවියෙකු නො දුටු විරූ අදහසක් ප්‍රකාශ කිරීමයි. වස්තු විකාශයේදී පාඨක විශ්වසනීයත්වයත් වමන්කාරයන් ආරක්ෂා කර ගත යුතුය. එසේම සෑම කරුණක් කෙරෙහිම උචිත බව රැක ගත යුතුය. රස භාව ස්පර්ශ කරමින් සුන්දර ලෙස ඉදිරිපත් කිරීම ප්‍රතිභා පූර්ණ කවිත්වයේ විශේෂිතම ලක්ෂණයයි. ජී.බී. සේනානායක මහතා සිය විචාර ප්‍රවේශයේ ප්‍රතිභාව පිළිබඳ මෙසේ සඳහන් කරයි. කණුමුල්දෙණියේ වන්දසෝම හිමියෝ එය මෙසේ උපුටා දක්වති.

“කවියා ජීවිතයේ සෞන්දර්යය ද ගුප්තාර්ථයන් ද දකින්නේ ප්‍රතිභාවෙනි. එය ජීවිතයේ විනිවිද බලන නුවණකි. සාහිත්‍යකාරයාගේ ප්‍රතිභාව ඔහුගේ කාලයෙහිත් ඊට පෙරත් පහළ වූ සිතූම් පැතුම් විශ්වාස ආදිය මුල් කොට ගෙන පහළ වූවකි.”⁹

ජීවිතයේ සුන්දරත්වයත්, නො පෙනී පවතින යථාර්ථයන් දක්නට ලැබෙන ගුණය ප්‍රතිභාවයි. දර්ශනය හා සෞන්දර්ය අතර පවත්නා සමානතාව හඳුනා ගැනීමේ හැකියාව ප්‍රතිභාවයි.

එසේත් නැත්නම් අත්දැකීමෙහි අපූර්ව නිර්මාණාත්මක ගුණයයි. එය හදිසියේ ඇතිවන සිතුවිල්ලක් විය හැකිය. සියත් වියත් බව උපයෝගී කර ගනිමින් නව දැක්මක් සෞන්දර්යාත්මකව ඉදිරිපත් කිරීමේ හැකියාව ප්‍රතිභාවයි. ප්‍රඥාව මුහුකුරා යාමෙන් පටිභාන තත්ත්වයට පත් වේ යැයි බුදු දහමින් උගන්වන්නේද එයයි.

“සංකල්ප රූප හෙවත් අර්ථවත් ප්‍රකාශයක් අපූර්ව වස්තුවක් ලෙස කවියා ඉදිරිපත් කරයි. එය ම නව්‍යමය රසයක් සහාදයාට ලබා දීමට සමත් වේ. ධ්වනිතාලෝක ලෝචන කාරිකාවේ අපූර්ව වස්තු නිර්මාණාක්ෂමා ප්‍රඥා වශයෙන් අවධාරණය කරනුයේ එම කාරණයයි.”¹⁰

අපූර්ව වස්තු නිර්මාණය කිරීමේ හැකියාව ප්‍රතිභාවයි. සකු ආලංකාරකයන් විවිධ අවස්ථාවලදී ප්‍රතිභාව යන්න නිර්වචනය කොට දක්වා ඇත. ඖචිත්‍යවාදියෙකු ලෙස ප්‍රසිද්ධ වූ ක්ෂේමේන්ද්‍රාචාර්යවරයා ප්‍රතිභාව ඖචිත්‍යය සඳහා බෙහෙවින්ම ඉවහල් වන සාධකයක් ලෙස දක්වයි.

“ප්‍රතිභා ඖචිත්‍යය පිළිබඳ විමර්ශනයේදී කවියා තුළ නෛසර්ගික වූ ප්‍රතිභානය පැවතීම කොතරම් අවශ්‍යය ද යන්න තහවුරු කිරීමට ක්ෂේමේන්ද්‍ර අවකාශ සලසා ගනී. මෙහිදී ඔහු ප්‍රතිභානය පිළිබඳව හටටනෞත නම් විචාරකයාගේ නිර්වචනයද උපුටා දක්වයි. එනම් “ප්‍රඥා නවනවොන් මේෂ ශාලිනී ප්‍රතිභා මතා” ප්‍රතිභාව යනු අලුත් අලුත් වස්තු එළිදරව් කොට දැක්වීමේ ප්‍රඥාවයි.”¹¹

අලුත් වස්තුවක් පාඨකයාට දීමේදී එහි සුන්දරත්වයක් හා උචිත බවක් අනිවාර්යයෙන් ම තිබිය යුතුය. ඖචිත්‍යය නැති තැන කවියක් නැතැයි කීවේ එනිසයි. කාව්‍යයකදී ගුණ අලංකාරාදීන්ගේ ප්‍රයෝජනයක් දරන්නේද ඖචිත්‍යය නිසයි. එබැවින් ප්‍රතිභා ඖචිත්‍යයද කාව්‍යකරණයේදී අතිශයෝපකාරී වෙයි. කාව්‍යකරණයේදී ත්‍රිවිධ හේතූන් පදනම් කරගෙන විශිෂ්ටයෙකු බිහි වෙන බව කාව්‍යාදර්ශයේ සඳහන්ය.

“කවියාගේ ප්‍රතිභාව කාව්‍ය කරණයට ඉවහල්වන ප්‍රධාන හේතුවකි. ‘ප්‍රතිභාව’ නම් කෙටි වදනකින් හැඳින්වූවද කාව්‍ය කරණය සඳහා ත්‍රිවිධ සම්පත් හේතුවන බව කාව්‍යාදර්ශය පෙන්වා දේ. එනම් නිසර්ගයෙන් කවියා තුළ පවත්නා ප්‍රතිභාවත්, බොහෝ ශාස්ත්‍ර පරිශීලනයෙන් ග්‍රහණය කරගත් ශාස්ත්‍ර ඥානයත් හා අභ්‍යාසයත් යන කාරණාවෝ වෙති. දණ්ඩි කෘත කාව්‍යාදර්ශයේ මෙසේ සඳහන් වේ.

“නෛසර්ගිකීච ප්‍රතිභා ශ්‍රැතං ච බහු නිර්මලම්
අමන්දශ්වාහියෝගෝ ස්‍යාඃ කාරණං කාව්‍ය සම්පදං”¹²

මේ කීවා වූ කාරණත්‍රයෙන් එක් කරුණක් හෝ සියල්ලෙහිම අඩු වැඩි නො වූ සමව්‍ය සම්බන්ධයෙන්ද කවියෙක් තුළ ප්‍රතිභා ලක්ෂණ පහළ විය හැකිය. කවිසිඵම්ණ කවියාගේ තත් ප්‍රතිභාව ප්‍රකට කෙරෙන අවස්ථා කවරේදැයි ග්‍රන්ථාශ්‍රයෙන් විමසා බැලීම මෙහි මූලික අභිප්‍රායයි.

සිංහල පද්‍ය සාහිත්‍යයේ හමුවන උසස්ම මහා කාව්‍යය කවිසිඵම්ණයි. සකු ආලංකාරකයන් විසින් දක්වන ලද මහා කාව්‍ය ලක්ෂණ අඩු නො කොට ග්‍රන්ථයේදී විස්තර කොට ඇත. සර්ග බන්ධනයෙන් යුතුය. සර්ග 15 කි. වස්තු නිර්දේශයකින් ග්‍රන්ථය ආරම්භ කරයි. බෝධිසත්ත්ව චරිතාපදානයකි. අර්ථ-කාම නිරූපණය කරයි. කාව්‍ය නායකයාගේ දක්ෂතාව උදාරත්ත්වය කියයි. නගර, සෘතු, සැදෑ, නිශා, උදා, දිය කෙළි, මධුපානෝත්තසව, විප්‍රලම්භ, මන්ත්‍රණ, සංග්‍රාම හා නායකාභිවෘද්ධිය සඵල වීම, ආදී සෑම අංගයක්ම වර්ණනාවට ඇතුළත්ය. කුඩා නො වූත්, ඉතා දීර්ඝ නො වූත් සර්ග හින්න වෘත්තයන්ගෙන් රචනා කොට ඇත. ඖචිත්‍යයත්, රසයත්, අලංකාරයත්, ඒ සියලු වර්ණනාවෙන් ප්‍රකාශිතය. මේ කීවා වූ සියලු ගුණයන් සමව්‍ය වශයෙන් යොදා ගැනීම තුළින්ම කවියා සිය ප්‍රතිභා පූර්ණ කවිත්වය ප්‍රකට කළේය.

මූලින් සඳහන් කරන ලද මූලාශ්‍ර කතාව කාව්‍යය තුළ විකාශය කිරීමේදී වර්ත හා සිද්ධි එහෙත් මෙහෙත් කීවේ නොවෙයි.

එළඹීය වශයෙන් ඒ සිද්ධි හා වර්ත එකිනෙකට බැඳී යන ලෙස සකසා ගැනීමත් කවියාගේ කවිත්වයට නිදසුනකි. අවශ්‍ය විටෙකදී කවියා මූලාශ්‍ර කතාව වෙනස් කරයි. පාඨකයාගේ විශ්වසනීයත්වය ආරක්ෂා කරගත යුතු බැවින් කවියාට එම වෙනස්කම් කිරීමට සිදු විය. වර්තයන්ට සාධාරණය ඉටු කරලීම උදෙසාද එම වෙනස්කම් කළේය. තමා කියන කතා පුවතෙහි අංගයන් අතර සන්ධිය සම්බන්ධතාව මනාව ආරක්ෂා කරගත යුතු බැවින් කවියාට එම වෙනස්කම් කිරීමට සිදු විය. කවියා කවර උපක්‍රමයක් යෙදුවත් කතා විකාශයට එයින් එළියක් වුවා මිසක හානියක් නො විය. දක්ෂතා ඇති කවියෙකුගේ ලක්ෂණය විය යුත්තේද තමා විකාශනය කරන කතා පුවතෙහි අන්‍යෝන්‍ය ඒකාබද්ධතාව ආරක්ෂා කර ගැනීමයි. ලෝක ප්‍රකට සෞන්දර්ය විශාරදවරියක් වන සුසාන් කේ. ලන්ගර් මහාචාර්යවරියගේ ප්‍රකාශයක් උපුටා දක්වමින් සුවර්ත ගම්ලත් මහතා කලාත්මක කෘතියක ස්වරූපය කෙබඳු විය යුතු දැයි මෙසේ විස්තර කරයි.

"කලා කෘතිය නැමති අපූර්ව වස්තුව පහළ වන්නේ එහි අංගයන් අතර අන්‍යෝන්‍ය ඒකා බද්ධතාව හේතු කොට ගෙනය. එහි එක් අංගයක් අනෙක් සියලු අංග සමග එකට බැඳී පවතී. කෙතරම් සියුම් ලෙස බැඳී පවතිද යනහොත් අනෙකුත් අංග කීපයකින්ද කලා කෘතිය වෙනස් කළ යුතු වෙයි. එසේ නැතහොත් එම කෘතියෙහි කිසියම් අභිප්‍රේතාර්ථයක් හංග වෙයි."¹³

මේ සියලු කරණාවන් පිළිබඳ සත්‍යාභ්‍යාස ඇති කවිසිඵලිණ කවියා ග්‍රන්ථය ආරම්භයේදීම තම කවි කමෙහි ප්‍රතිභාව දැක් වූවේ විය. තමා කියන්නට යන කථා පුවත එක ගීයකින් හකුළුවා දක්වා, එය නැවත විස්තරාත්මකව ප්‍රකාශ කරන්නේ යැයි උපමාවකින් කියයි. කථා පුවත ශාංගාරාත්මක රසය දනවන බැවින් කවියා ඒ සඳහා සුදුසු උපමාවක් යොදා ගනියි.

"රජ පැමිණි බෝසත් සත් රජු නෙඩි මැඩ විසි විසි තමා කැරැ කලක් කලක් දස රජ දම්නෙන්

ළඳ පියන් පියවුරු බිඳෙව් මෙදා දක්වා
 පින් පියවුරු මඬලෙහි පිළිමෙහි විතර පානෙමි"¹⁴

රාජශ්‍රීයට පැමිණි බෝධිසත්ත්ව තෙමේ රජුන් සත් දෙනාගේ එඩි බිඳ කාන්තාවක වසඟ කොට දසරාජ ධර්මයෙන් රට පාලනය කළේය. ළාබාල ස්ත්‍රීයකගේ පයෝධරයන් මෙන් මේ ජාතක කථාව කෙටියෙන් දක්වා, නැවත වැඩුණු යුවතියකගේ පුරුණ පයෝධරයන් මෙන් විස්තර දක්වන්නෙමි.

කවියා මේ යෙදූ උපමාව පිළිබඳව පශ්චාත් කාලීන විචාරකයන් අතර ඇත්තේ අතුලය වූ අදහස්ය. බෝධිසත්ත්ව වර්තාපදානයක් ගෙනහැර පැමිණි මෙවැනි වූ ශාංගාරාත්මක උපමාවක් යෙදීම නුසුදුසු බව ඇතමෙක් ප්‍රකාශ කරති. ප්‍රධාන වර්තය බෝධිසත්ත්ව වර්තයක් වුවද ඒ හා බැඳී කතාව නව යොවුන් යුවතිපතීන්ගේ විප්‍රලම්භ හා සම්භෝග ශාංගාරය පිළිබඳ දිග හැරෙන කතා පුවතකි.. එබැවින් එයට උචිත උපමාවක් යොදා ඇත. කවියාගේ ඖචිත්‍යය ප්‍රතිභාව ඒ තුළින් ධ්වනිත කෙරෙන බව අපගේ හැඟීමයි.

කවිසිඵලිණට පාදක වූ ජාතක කතාව මහා කාව්‍යයකට සුදුසු පරිදි වෙනස් කර ගැනීමද කවියාගේ ප්‍රතිභාව ප්‍රකට කරවයි. අනවශ්‍ය හා අහව්‍ය සිදුවීම් ඉවත් කර ඇත. වර්තමාන කතාව, ගාථාව, වෙය්‍යාකරණ, සමෝධානය, ආදී වූ අංගයන් ඉවත් කර ඇත. මහා කාව්‍යය ආරම්භ කරන්නේද කුස කුමාරයා රජකමට පැමිණීමේ පටන්ය. පාඨක මනසෙහි කුතුහලය දැනවීමටද එය උපකාරී විය. මූලාශ්‍ර කතා පුවත වෙනස් කර ඇති තැන් විමසීම හා එසේ කිරීමට උපනිශ්‍රය වූ හේතූන් කවරෙදැයි විමසීමෙන් අපට කවියාගේ දක්ෂතාව අවබෝධ කර ගැනීමට පුළුවන.

ජාතක කතාව පුරාවටම කුස විරූපියෙකු ලෙස හුවා දක්වයි. පබවත සෙනෙහස නො හඳුනන, රූපයෙන් උද්දාමයට පත් වූ නැතැත්තියක ලෙස කියයි. නමුත් කවියා තම කතා නායකයාගේ විරූපී බවක් නොකියා ඔහුගේ වීර තේජාත්විත බව මෙන්ම කලා නෛපුණ්‍යතාව වර්ණනාවට හසුකර ගනී.

“මුළු ලෝ නෙත බඳන මනකල් කලුන් නෙන් සින් විසි කරන ගුණ නදන් නිරිඳු අප ලෝ පහනෙක්”

“සියලුම ලෝකයාගේ නේත්‍ර බන්ධනය කරන්නා වූ ද සුරූපී කාන්තාවන්ගේ නෙන් සින් වසග කරන්නා වූ ද අප නරෙන්ද්‍රයා ලෝකයට එකම පහණෙකි.”¹⁵

කතා නායකයාගේ ගුණ ගායනා කරන කවියා උමා මහේෂ්වර, ශ්‍රියා කාන්තාව විෂ්ණු සමාගමය සිහිපත් කොට කුස කුමාරයාගේ කුලය නැමැති විලට මහේසිකාවක නැමති භංස ධේනුවකගේ අවශ්‍යතාව මතු කරයි. කුස කුමරු ජාතක කතාවේ ඉතාමත් විරූපී ලෙස වර්ණනා කරන අතර කවියා කුසගේ එම ශාරීරික ස්වභාවය අමතක කොට ඔහුගේ දක්ෂතාව වැණුමට ලක්කර ගන්නේ උදාර නායක චරිතයක් මහා කාව්‍යකට අවශ්‍ය බැවිනි. තම කතා නායකයා හීන ලක්ෂණයන්ගෙන් යුතු අයෙකු කරවීම කාව්‍යයේ ඔෆ්ට් භානිකරය. පබවතගේ මුඛයට නංවන එක් වදනකින් පමණක් කුසගේ තත් ස්වභාවය ප්‍රකාශ කරයි. එයද 11 වැනි සර්ගයේදීය. පබවත ජල ක්‍රීඩා කරන කල්හි සැඟවී බලා සිටි කුස රජු කාන්දමකට ඇදී යන යකඩ කැල්ලක් මෙන් පබවත වැළඳ ගත්තේය. එම අවස්ථාවේ පබවතගේ මුඛයට නංවන ප්‍රකාශය මගින් කුසගේ ශාරීරික ස්වභාවය කියයි.

“අහෝ දිය රකුස් ගත හා වියෙමී නො කෙණෙහි පබවත බිය බොහෝ පත් සැපින් පහසොහු සැකපත්”

“අහෝ! දියරකුසෙක් මා අල්ලා ගත්තේ යැයි කියමින් එකෙනෙහි බොහෝ භයපත් වූ ප්‍රභාවතිය, වැළඳ ගැනීම කරණ කොට ගෙන ඇති වූ ඔහුගේ ස්පර්ශය නිසා සැක සහිත වූවාය.”

“මේ යක් ලූ මාහිමි පබවත් ලූ ඔහු විඳිති නිසසුරු අඳුරු කො සමග ගොවළයෙ කො හස් ඉස්බුම්”

“මාගේ ස්වාමි පුරුෂයා මේ යක්ෂයා ලූ. ඔහු හුක්ති විඳින්නී පබාවතිය ලූ. වන්ද්‍රයා හා අන්ධකාරය අතර සමගියෙක් කොයිත්ද? ගවයන්ගේ පාදයන්ගෙන්

කැනුණු වලෙහි භංසයන්ගේ විශ්‍රාම ගැනීමෙක් කොයිත්ද?”¹⁶

මේ අවස්ථාවේදී කවියා පබවතගේ මුඛයට මෙවැනි ප්‍රකාශයක් ඉදිරිපත් කරන්නේ කතාවේ උච්චතම අවස්ථාව, ගැටුම තීව්‍ර කොට දැක්වීමටයි. ප්‍රභාවතිය කුස දමා සාගල පුරයට යාම කතාවේ එක් උච්ච අවස්ථාවකි. එම අවස්ථාවට උචිත පරිදි කතාව ගැලපීම කවියාගේ කවිත්වයට නිදසුනකි. කුසගේ විරූපී ස්වභාවය එහිදී ප්‍රකාශ කළ යුතුම බැවින් අවස්ථානුකූලව කවියා එම සිද්ධිය පාඨකයාට ඉදිරිපත් කරයි. ජාතක කතා කරුවා කුසගේ මේ විරූපී ස්වභාවය ඔහුගේ වදනින්ම ප්‍රකාශ කරවයි. එසේම ප්‍රභාවතියගේ ප්‍රකාශයන් ද අතිශය කර්කෂය. නින්දා සහගත ලෙස කුසගේ විරූපී බව ප්‍රකාශ කරන්නීය.

“රාජ කුමාරිකාවක් ගෙනෙන ලද්දේ වූ නම් මා දැක යකෙකු මෙන් විරූප වූ මොහු මට කම් කිම්දැයි පලා යන්නීය.”

“ඔහුගේ මුඛය දැක යක්ෂයෙක් මා අත අල්වා ගතැයි...”

“නුඹ වහන්සේ වැනි සකුරු පුවක් සේ දා හැලී ගිය මුහුණු ඇති යකින්නක් අග මෙහෙසුන් කොට...”¹⁷

මෙවැනි වැනුමක් මහා කාව්‍යකදී කතා නායක චරිතයට හානි පමුණු වන්නේය. එබැවින් කවියා කුසගේ විරූපී භාවය අමතක කොට ඔහුගේ දක්ෂතාවන් පෙරට එන සේ එම චරිතය වර්ණනා කරයි. එයයි ප්‍රතිභා පූර්ණ කවියෙකුගේ කවිත්වයෙහි විශිෂ්ටත්වය.

රූප මදයෙන් අභංකාර වූ චරිතයක් ලෙස ප්‍රභාවතියගේ චරිතය ජාතක කතා කරුවා වර්ණනා කරයි. සකුරු රජවරුන් සත් දෙනාට ප්‍රභාවතිය කැලී කොට බෙදා දීමට තීරණය කිරීමෙන් පසු ප්‍රභාවතිය සිය මෑණියන් වෙත ගොස් වැළපෙන අවස්ථාව ඇයගේ මුඛයෙන්ම සිය රූප ශෝභාව වර්ණනා කිරීමට අවස්ථාවක් සේ ජාතක කතාකරු තීරණය කොට ඇත. කාන්තාවන්ගේ දොස් නිරන්තර වර්ණනාවට හසු කර ගන්නා

ජාතක කතාකරුවා ඇයගේ එකදු සත් ගුණයක් නො දකියි. ඇයට වූ අසාධාරණය නො හඳුනයි. උඩගුකමෙන් කල් යවන ප්‍රභාවතියක්, ආදරය නො හඳුනන ප්‍රභාවතියක් ගැන ජාතක කතාවේ විස්තර කරයි. නමුත් කවියා ප්‍රභාවතිය සාධාරණ දෘෂ්ටි කෝණයකින් වැනුමට ලක් කරයි. ඇය ආදරය හඳුනන, ඇයට කාගේත් සෙනෙහසක් අවශ්‍ය කරන සාමාන්‍ය ස්ත්‍රී ගතිගුණවලින් හෙබි තැනැත්තියකගේ ස්වරූපයෙන් පාඨකයා ඉදිරියට ගෙන ඒමට කවියා ගත් උත්සාහය නිතැතින්ම අගය කළ යුතුය. ප්‍රභාවතිය කුස දමා සාගල නුවර යන්නේ ඇයට වැඩිහිටි පාර්ශවයෙන් වූ අසාධාරණය ද සිහි කරමිනි. අලුත විවාහ ප්‍රාප්ත වූ යුවතිපතීන්ගේ හැඟීම් විනාශ කරමින්, සීලවති බිසව ක්‍රියාත්මක වූ අයුරු ඉතාමත් ශෝක ජනකය. මේ සියල්ල ඉවසා දරා සිටි ප්‍රභාවතිය පෙරළා සිය රට යන්නේ රූප මදයෙන් අහංකාර වූ නිසාම නො වේ. ඒ සඳහා බලපෑ හේතු බොහෝය. කුස ඇය පතා සාගල නුවරට ගොස් අනේක පීඩා විදින්නේය. මේ සෑම තැනම ප්‍රභාවතිය අනෙක් අයට රහසේ පීඩා වින්දාය. කුස ක්ලාන්තව ඇද වැටුණු තැනේදී ඇයගේ අනුරාගය, ආදරය, කවියා ප්‍රකාශ කරන්නේ ප්‍රභාවතියගේ මාදු මොළොක් ආදරබර වූ හදවතට කිඳා බසිමින්ය. 13 වැනි සර්ගයේ අවසාන කොටසින් වර්ණනා කරන්නේ ප්‍රභාවතිය කුස නිසා අනිශය වැළපෙන අවස්ථාවයි.

“තනන පියවුරු ඉහි හර වෙවුලුවෙමැ සුස්මෙන්
 වුවනත්හි සෝ බිඳු යළ ඉහි දනවමින් ඇස්දර”

තදින් හුස්ම හෙළීම නිසා සෙලවෙන්නා වූ පයෝධරයන් සමග මුතු වැලඳ කම්පා කොට නැවත මුහුණෙහි ධනදිය බිඳු හා ඇස්වල කඳුලුද උපදවමින්.”

“සැලමුතු නුගි නුරා රස විදුන පින් නැති යෙම්
 තමේ විලසැසැ ඔතුයෙම් නුවනැතියෙ ලබ විදියෙම්”

අවංක වූ අනුරාග රසය විඳීමට පිනක් නැතියෙම්. ඔබගේ මේ විලාසය ඇසෙහි වැකියෙම්. ඇස් ලැබීමේ ලාභය වින්දෙම්.

“නියළුම් පුරුද්දන් කෙ නොදනිති සින් ඇතියෙන්
 අහෝ සිතැතියා සේ යා හා ලෝ හුළු සේ”

“පුරුදු අයගේ දුක හිතවත් වූ කවරෙක් නො දනින්ද?
 හිතවත් භාවයක් පෙන්වමින් ලෝකය මා රැවටූ
 ආකාරය යහපත්ය.”¹⁸

ප්‍රභාවතියගේ මේ විලාසය තත්වානුරූපීව දකින්නට ජාතක කතා කරුවාට නො හැකි වූයේ ඔහු පූර්ව නිගමන දෘෂ්ටි කෝණයක සිට කතා කියූ බැවිනි. නමුත් යුවතියකගේ ලෙහි හටගන්නා වූ නිකලැල් හැඟුම් සමුදාය එපරිද්දෙන්ම පාඨකයා වෙත ගෙන ඒමේදී කවියා සිය පරිචය මනා කොට උපයෝගී කරගෙන ඇත. ඇද වැටී සිටි තම ස්වාමී පුරුෂයා උකුලට ගෙන ශෝකී වෙන, කම්පා වෙන, සෙනෙහැති බිරිඳකගේ ලක්ෂණ ඉහත ගී වලින් ප්‍රකාශිතය. ඇය කම්පාවට පත්වන්නේ කුසගේ අවංක ආදරය වින්දනය කිරීමට තරම් ඇ පින් නැති තැනැත්තියක් වූ බැවිනයි ඇයගේ වදනින්ම දැක්වීමෙන් කවියා ප්‍රභාවතියගේ වර්තය සාධාරණීකරණය කරයි. ඇය ළතැවෙන්නේ එක් කාරණයකින් පමණක් නොවෙයි. නව යොවුන් යුවතිපතීන්ගේ සියලු බලාපොරොත්තු විනාශ කරමින් ඉදිරිපත් කරන ලද කුල වාරිත්‍රය නම් වංචාකාරී, ප්‍රයෝගකාරී උපක්‍රමයෙන් පීඩා විදින ප්‍රභාවතිය සිය බලාපොරොත්තු සියල්ල ඉවසා දරා සිටියේ උපන් පති ස්නේහය නිසා නො වේද. සිය දෙමාපියන් පමණක් නොව කුස ඇතුළු රාජකීය පවුලේ උදවියද ඇයට වංචා කළහ. සමස්ත සමාජයම ඇය රැවටීමේ වේදනාව, රුබර තරුණ බිරිඳක විසින් කෙසේ නම් ඉවසන්නද. ප්‍රභාවතිය මේ සියලු කාරණා නිසා කුස හැර දමා ගියත් ඔහු කෙරේ උපන් ආදරය අමතක නො කරන්නීය. ඇය විලාප නගන්නේ උපන් මේ ආදරණීය වේදනාව නිසා නො වේද. විශ්ව සාධාරණ පදනමක සිට කවියා වර්තවලට ලබා දෙන සාධාරණීයත්වයද ඔහුගේ ප්‍රතිභාපූර්ණ කවි කමට නිදසුන් වන්නේය. රූපය නිසා අහංකාර වන වර්තයක් ලෙස නොව සමාජ අසාධාරණය නිසා අසරණ වූ වර්තයක් ලෙස ප්‍රභාවතිය පාඨක අනුකම්පාවට ලක් කරන්නේ වරද කාගේ වුව වරද ලෙස පිළිගත යුතුය යන මතයේ

පිහිටාය. ප්‍රතිභාව පිළිබඳ අප මුලින් දැක් වූ “ජීවිතයේ සුන්දරත්වයත්, නොපෙනී පවතින යථාර්ථයත් දක්නට ලැබෙන ගුණය ප්‍රතිභාවයි.” යන්නට මේ වරිත වර්ණනය කෙතරම් සාක්ෂි දරන්නේද?

ඔක්කාක රජුත්, සීලවති බිසවත් කතිකා කොට කුස කුමරුට විවාහ යෝජනාවක් කරයි. රාජ සේවිකාවක්, කුස කුමරු හා දෙමාපියනුත් අතර සිදු වන මේ සංවාදය අප කවියා රාජ සභාවට යොමු කරයි. එයින් මහා කාව්‍යයකට අවශ්‍ය වූ “මන්ත්‍රණ” නම් ගුණය ආරක්ෂා කර ගැනීමට කවියාට අවස්ථාව ලැබුණි. කුස අනිවාර්යෙන්ම විවාහ විය යුතු යැයි තීරණය කිරීමෙන් පසුව රන් රුව නිර්මාණය කරයි. එයින්ද කුසගේ කලා නෛපුණ්‍යතාව කියවෙයි. තුන්වෙනි සර්ගයේද කවියා ජාතක කතාවේ නො එන සිදුවීමක් එකතු කරමින් කුස කුමාරයාගේ තත් කලා කුසලතාව කියයි. එනම් දෙවියන්ගේ ප්‍රේම කලහයයි. දිව්‍යාංගනාවන් හැර දමා දෙවිවරු රන් රුවට ආශාව ඇති කර ගෙන ඒ දෙස බලා සිටින කල්හි දිව්‍යාංගනාවෝ තම ස්වාමීන්ගේ සිටීම ප්‍රේමය හේතු කොට ගෙන පීඩා වින්දාහ.

“වන දෙවි දු ලියෝ පියන් ඉහිලස විදියෝ
පිළිපන් දරුණු දළ සෝ දලනිඳු නො කිමිදියෝ”

“මේ හේතුවෙන් තම ප්‍රිය වල්ලභයන්ගේ ප්‍රේමයෙහි සිටීම භාවයට ගොදුරු වූ වන දේවතාවියෝ තමන්ට පැමිණියා වූ දරුණු වූ මහත් ශෝකය නැමැති මුහුදෙහි ගිලුණාහුය.”¹⁹

“කවියා අප ගෙන යන වන දෙවියන්ගේ හා දෙවගනන්ගේ ප්‍රණය කලහයෙන් යුතු කාල්පනික පරිසරයෙහි විචිත්‍රත්වය බලනු මැනවි. මෙහිදී ඇති වන වමන්කාර ජනක අද්භූත හැඟීම් කවිසිඵම්ණෙහි මුඛ්‍ය රසය වන ශාංගාරයට අංග වශයෙන් පවතී. ශාංගාර රසය දැනවිය යුත්තේ රසිකයා මෙබඳු විචිත්‍ර පරිසරයන්ට ගෙන ගොස් එහි නන් විසිතුරු දක්වා ඔහුගේ භාව ප්‍රබෝධ කිරීමෙන් නො වේද? මෙම වන

දෙවගනන්ගේ ප්‍රණය කලහ වර්ණනය තවත් අතකින් කාව්‍යයේ වරිත නිරූපණයට ද සම්බන්ධ වෙයි. කවීන් සුන්දර වන ලියන්ගේ අසමාන රූ සපුච කීමට උපමා කොට ගන්නේ වන දෙවගනන්ය.”²⁰

බ්‍රහ්මදත්ත රජුට රන්රුව පිළිබඳව නගරවාසීන් ප්‍රකාශ කරන කල්හි රජු සඵ දරමින් ඒ වෙත ගමනාරම්භ කරන ආකාරය නාට්‍යෝචිතව ඉදිරිපත් කර ඇති ආකාරය ද ප්‍රශංසනීයය. මූලාශ්‍ර කතාවේ එබන්දක් සඳහන් නො වෙතත් කවියා එවැන්නක් තම පද්‍ය කාව්‍යයකට එකතු කළේ කුස කුමාරයාගේ කලා කුසලතාව දැක්වීමටය. එපමණක්ද නොව කාව්‍යයේ ජීව ගුණය වඩාත් තීව්‍ර කොට දැක්වීමටය.

“සඵ දැරු ඇතින් ගොස් සකුස් සතොසින් එ නිරිඳු
කිමෙක් හෝයි සැකියේ විසි නා කතා රූ දිටි”

“නරෙන්දු තෙම ඒ කිමෙක්දෝ හෝයි සංකා කරන්නේ සඵව ඇතින් දරාගෙන සන්නෝසයෙන් විගසින් ගොස් පරික්ෂා කර බලන්නේ ඒ රත්රන් රූපය දුටුවේය.”²¹

නව යොවුන් දම්පතීන් දෙදෙනාගේ දිවා විහරණයක් නැති බැවින් උපන් දර්ශන කාමය ඇති කුස රජු ප්‍රභාවති දවල් දක්නා කැමැතිව සීලවති බිසවට ඒ බව ප්‍රකාශ කරයි. එවිට ඇත් හලේදීත්, අස් හලේදීත් ප්‍රභාවති දැක ගැනීමට සලස්වයි. එහිදී කුස රජු ඇත් ඉලතිවලින් හා අස් ඉලතිවලින් ප්‍රභාවතියට ගැසුහයි ජාතක කතාවේ කියවෙයි. එම අවස්ථාව වෙනස් කරමින් කවියා ප්‍රකාශ කරන්නේ තෘණ කැබලිති වලින් ප්‍රභාවතියට ගැසූ බවයි.

“වැළ හී ඇත රුවනතුරෙතර තණ කලබනෙන්
තමා දළ ලොබ කලබෙවි පහළ පබවත සත්සර”

ඒ අතරේ ඇත් ගොවිවන් අතරේ සැඟවී සිට, තමාගේ මහත් ආශා කලාපයක් හා සමාන වූ තණකොළ අහුරකින් ප්‍රභාවතියට ගැසුවේය.

"ගැසී නැටී සිටෑ කුස රජ යළි තණ කලබතෙන් පබවන කෝ මෙ දෙසුදම් සුහුල් ඔවයින් රඳවත්

කුස සැඟවී සිට නැවතත් තණ කොළ රොදකින් ගැසීය. කෝපයෙන් පිපිරී ගිය ප්‍රභාවනිය නැදි බිසව විසින් සන්සිඳුවන ලද කල්හි."22

නමුත් මේ අවස්ථාව ජාතක කතාකරුවා කියන්නේ ලෝක ධර්මතාවට හානි කරන ආකාරයෙනි.

"කුස රජ්ජුරුවෝ ප්‍රභාවනීන්ගේ පිට ඇත් ඉලත්තියක් ගැසුන... ප්‍රභාවනීන් දැක අස්බෙට්ටක් ගැසූය."23

තමන් ආදරය කරන බිරිඳට සත්ව වසුරුවලින් පහරදීම වනාහි පිළිකල් සහගත නින්දා කටයුතු සිද්ධියකි. ලෝක සදාචාර ධර්මයට පටහැනිය. ඇ රූපයෙන් අහංකාර වුවත් තම ස්වාමි දියණිය යැයි සිතීමට නොහැකි වීම නිසා ජාතක කතාවේදී කුස වර්තයට හානි පමුණුවා ඇත. එම හානිය වලකා ගනිමින් කතා නායකයාගේ උදාරත්වයට ගැළපෙන ලෙසත්, තරුණ පෙම්වතෙකුගේ කෙළිලොල් ස්වභාවය දැනවෙන ලෙසත්, කවියා මේ අවස්ථාව එලෙසින් වර්ණනාවට ලක් කරන්නේ තම පාණ්ඩිත්වය ප්‍රදර්ශනය කරවමිනි. එය සියත් වියත් බව ඇති කවියෙකුගේ ප්‍රතිභාවයි.

මූලාශ්‍ර කතාවේ සීලවතී බිසව විශාල කායඝී භාරයක් දරන්නීය. නමුත් කවිසිඵමිණෙහි සීලවතී බිසව අවස්ථා කීපයකදී පමණක් හැර ඉදිරියට නො එයි. මූලාශ්‍ර කථාවේදී ප්‍රභාවනිය කැන්දාගෙන ඒමට ඔක්කාක රජු හා සීලවතී බිසව දෙදෙනාම සාගල නුවරට යයි. කවියා සීලවතී බිසව කුසාවතී පුරයෙහි හිඳුවා ඔක්කාක රජු පමණක් ඒ සඳහා කැඳවාගෙන යනු ලබයි. එහිදී මහා කාව්‍යකට අවශ්‍ය මධුපානෝත්සව වර්ණනා අවස්ථාවකට මග පාදා ගනියි. සිංහල පද්‍ය සාහිත්‍යයේ හමුවන උසස්ම මධුපානෝත්සව වර්ණනාවද කවිසිඵමිණෙහි හයවෙනි සර්ගයෙන් කීවා වූ වර්ණනයයි. හයවෙනි සර්ගයෙන් සන්ධ්‍යා, නිශා, අවන්හල් හා මධුපානෝත්සව යන මහා කාව්‍යකට ඔබින වර්ණනා හතරක් කීවේ වන. අවස්ථා හා සිද්ධි වර්ණනයේදී

කතුවරයාගේ ප්‍රතිභාව ප්‍රකට කරන වැදගත් සර්ගයක් වශයෙන් හයවෙනි සර්ගය හැඳින්වීමට පුළුවන. ස්වභාව සෞන්දර්යය ගිහි ජීවිතයට සම්බන්ධ කොට කෙරෙන ඉතා රසවත් වර්ණනයක් ලෙස එහි සන්ධ්‍යා වර්ණනාව විචාරකයන්ගේ නොමඳ පැසසුමට ලක්වී ඇත.

"රිවි කල්හු යන විල් හසවැල හළ මෙවුල්දම් පියුම් දඟ බිඟුඳවනෙන් වන සොවිනි ගුගුරා මෙන්

සූර්යයා නැමැති වල්ලභයා බැස යන කල්හි හංස පංති නමැති මේඛලාදාමය ලිහා දැමුවාවූ විල නැමැති කාන්තාව නෙළුමලින් සිරවුණු මී මැස්සන්ගේ නාදය කරණ කොට ගෙන, විරහ ශෝකයෙන් හඬන්නියක මෙනි."24

ජීවිතයක අත්විඳින දුක්බදායක සිදුවීමකි ප්‍රිය විප්පයෝගය. සන්ධ්‍යා වර්ණනාව ගිහි ජීවිතයක එවැනි සිදුවීමකට උපමා කිරීම කවියාගේ කවිත්වයට නිදසුනකි. එසේම අවන්කෙළි වර්ණනයේදී එම අවස්ථා ස්වභාව සෞන්දර්යය හා මනාව සංකලනය කර ගැනීමද කවියාගේ විශේෂිත වූ හැකියාවකි.

"සැකි දල මහනෙල් නෙන් පිළිබුඹු විත් හි පුඹුතු මතෙ යෝනන් නරනිඳු සිනෙන් බිජි

මත් වූ ඒ කාන්තාවත් මධු භාජනයන්හි වැටුණු ඇස්වල ඡායාවන් මානෙල් මල්පෙති යයි සංකා කොට ඒවා ඉවත් කිරීමට පිඹින කල්හි රජතුමා සිනාවෙන් පිනා ගියේය."25

මධුපානෝත්සව අවස්ථාවක තිබිය යුතු නාට්‍යෝචිත බව එම අවස්ථා වර්ණනය පුරාවටම දැක ගැනීමට පුළුවන. මත් වූ කාන්තාවන්ගේ ක්‍රීඩාශක්ත බව, කෙළි කවට ක්‍රියා කාරකම් මෙන්ම ඒ හා සමගාමීව විනෝද වන රාජ වර්ත වර්ණනය ඖචිත්‍ය රස භාව අලංකාරාදීන්ගෙන් සරසා ලියා ඇති ආකාරය සිත් ගන්නා සුළුය. පරිසර වර්ණනයත් සිද්ධි හා අවස්ථා වර්ණනයත් අන්‍යෝන්‍ය වශයෙන් බැඳී පවතියි.

අවස්ථා හා සිද්ධි වර්ණනයේදී පමණක් නොව කතුවරයා වර්තන නිරූපණයේදී ද පරිසර වර්ණනා යොදා ගනියි. එය කතුවරයාගේ කවිත්ත්වය ප්‍රකට කරවන තවත් විශේෂ ලක්ෂණයක් වශයෙන් පෙන්වා දීමට පුළුවන.

ප්‍රභාවතිය යැයි සිතා රන් රුවට පහර දුන් කුදිය තමා රැවටුණු අයුරුත් සමග ප්‍රභාවතියගේ රූපශ්‍රීය වර්ණනා කරන්නේ පරිසරය ආශ්‍රයෙනි.


“කිණිහිර සපු දුනුකෙ රදගරා වරා මල් පිළි සුඹුණා බමර කල් ගී නෙළියෙම් යෙහෙළියෙනි.

යෙහෙළියෙනි කණිකාර වම්පක, කේතකී මල්වලින් රොන් ගෙන නැවත වරා මල් කරා යන මී මැසි ධේනුවක මෙන් මම රැවටුණෙමි.”

“වසා කුඹු තුරුසළු ලුවර රසමෙන් නිරිඳු මෙර සබ සපුරනග කන්දර තුනුනැව් ගත් නුවන් තොට

වසාරොද නැමැති කුඹු ගසක් ඇති, උතුරු සළු නැමති රුවල් ඇති, අනංගයා නමැති කප්පිත්තා ඇති, පබාවති නමැති නැව ශාංගාරාදී රස නමැති මැණික්වලින් ගැවසී ගත්තා වූද රජු නමැති මේරුවෙන් යුක්ත වූද ස්වභාව නැමති සාගරයෙහි ඇස් නැමති තොටට පැමිණියාය.”²⁶

අවන්කෙළි, ජලක්‍රීඩා, මධුපානෝත්සව වැනි සිද්ධි හා අවස්ථා වර්ණනයේදී කතුවරයා පරිසරය සම්බන්ධ කර ගෙන ඇත. ස්වභාවෝක්තියාලංකාරය වර්ණනය වමන්කාර කර ගැනීම පිණිසත්, කාව්‍යයේ සජීවී බව වර්ධනයටත් බෙහෙවින් උපකාරී වී ඇත. අවස්ථා සිද්ධි වර්ණනා මෙන්ම වර්තන වර්ණනයද සමවාය වශයෙන් බැඳී පැවතීම නිසා කාව්‍යයේ කතා වින්‍යාශයට කිසිදු බාධාවක් වී නොමැත. ඒ සඳහා කතුවරයාගේ අත්දැකීම මෙන්ම පොතපත පරිශීලනය කිරීමෙන් ලත් දැනුම බෙහෙවින් ඉවහල් වී ඇත. ඇතැම් තැනෙක එන වර්ණනාවක් බෝධිසත්ත්ව චරිතයට නො ගැලපේය යැයි පශ්චාත් කාලීන



විචාරකයන්ගේ දෝෂ දර්ශනයට ලක් වූ නැන්ද නැන්තේ නො වේ. ප්‍රභාවතිය කුස හැර දමා සාගල නුවරට ගිය පසු කුස කාමාග්නියෙන් යුතුව ප්‍රභාවතිය පනාම බැල මෙහෙවර කිරීම, ඇයගේ ස්පර්ශය සිහි කරමින් ශෝකී වීම, ඇයගේ ශරීරාවයන් ස්මරණය කිරීම බෝධිසත්ත්ව චරිතයකට තරම් නොවන බව ඔවුන්ගේ අදහසයි. විවාහ වීමේ හා පස්කම් සැපෙහි ආදිනව පිළිබඳ මුලදී බණක් දේශනා කරන කතා නායකයාගේ පසු හැසිරීම උතුම් බෝසත් චරිතයකට උචිත නොවන බව ඔවුහු ප්‍රකාශ කරති. ප්‍රභාවතියගේ රූ ගුණ ඔක්කාක රජුට ප්‍රකාශ කරන විට ඔහු විවාහයට කැමති වන්නේ මිනිස් සිතෙහි යථා ස්වභාවය නිසාය. එය වරදවා වටහා ගත යුතු නැත.

“මවුපියන් කාන්තාවකගේ අත ගත යුතු යැයි යෝජනා කළ අවස්ථාවෙහි, කාන්තාවගේත්, පඤ්චකාමයෙහිත් නුගුණ කියමින් බණ දෙසූ කුස කුමාරයා පබාවතියගේ දෙපය, දෙදණ, දෙවටොර, පෙකණිය, දෙනන, දෙකන, මුහුණ, නළල, කෙස් වැටිය යන ආදිය බමුණන් අනිශයෝක්තියෙන් වනනු ඇසූ පමණින් පස්කම් සැපට ආශා වැඩුනයි කීම බෝධි සත්ත්වයන්ගේ චරිතයට නො ගැලපෙන්නකි.”²⁷

ප්‍රභාවතියගේ රූපය පිළිබඳව රාජ දූතයන් ඔක්කාක රජුට පැහැදිලි කිරීමේදී කුස විවාහ වීමට කැමැත්ත ප්‍රකාශ කිරීමෙන් ඔහුගේ උදාර චරිතයට කැලලක් වූයේ යැයි මේ විචාරකයා ප්‍රකාශ කළ ද කාම රාග ප්‍රභාණය පිළිබඳ අවබෝධයක් ලබා තිබීම මෙවැනි නිගමන ප්‍රකාශයකදී අනිශය වැදගත් වේ. බුදු දහමට අනුව කාමරාගය නැති වන්නේ අනාගාමී තත්ත්වයේදීය. කුස යනු බෝධි සත්ත්ව චරිතයකි. ඔහු කෙළෙස් නැසූ අයෙකුද නොවේ. එබැවින් ප්‍රභාවතියගේ රුව ගුණ වර්ණනයේදී විවාහ වීමේ රූපය පහළ වීම පෘථග්ජන ස්වභාවයකි. මේ අදහස මනාව වටහා ගත් කවියා ප්‍රභාවතියගේ රූ ගුණ වර්ණනයකටත් මග පාදා ගනිමින් කතාවේ උච්ච අවස්ථාවක් ධ්වනිත කොට දක්වයි. කවිසිඵම්ණෙහි දක්නට ලැබෙන උච්ච අවස්ථා කීපයකි. එයින් දෙවැනි සර්ගයේ එන කුස විවාහ වීමට කැමැත්ත ප්‍රකාශ කිරීම

මුල්ම අවස්ථාවයි. අවසාන ගැටුම සඳහා මේ අවස්ථාවන් එකිනෙක බැඳී පවතියි. එබැවින් ඒ සඳහා අවශ්‍ය සියලු කරුණු කාව්‍යය පුරාම විහිදී පැතිරී තිබිය යුතුය. එහි එන වර්ණනා අන්‍යෝන්‍යය වර්ණනා සේ ඉවත දැමිය නො හැකිය. ශාංගාරය බහුල වර්ණනා වුවද ඒ සියල්ල අවසාන ඵලය දක්වා කේන්ද්‍ර කර ගැනීම කවියාගේ ප්‍රතිභාවට මහා නිදසුනකි.

ඖචිත්‍යයට හානි නොවන සංකල්ප යොදා ගැනීම, ව්‍යංගාර්ථ බස, මනෝභාව ප්‍රකාශයට පත් කරන උචිත රිද්මය, අවස්ථාවෝචිත රස නිපැයුම යන සෑම අංශයකදීමත් කවියා සිය ප්‍රතිභාව ප්‍රදර්ශනය කරයි. ඔහුගේ සෑම වර්ණනයකදීම නිර්මාණාත්මක බවක් ප්‍රදර්ශනය කරයි. ගතානුගතිකත්වයෙන් මිදී කරන වර්ණනයකදී කතුවරයාගේ ප්‍රතිභාව කැපී පෙනෙයි. සකු කවි සමය අනුව යමින් කරන ලද වර්ණනාවන්ගෙන් කවියාගේ වියත් බව පෙනේ. විටෙක එවැනි වර්ණනා නිසා කවියාගේ නිර්මාණාත්මක ස්වභාවය යටපත් කොට අනුකරණාත්මක ස්වභාවය ප්‍රදර්ශනය කරන්නේයැයි යමෙකුට තර්ක ගොඩ නැගිය හැකිය. නගර, රාජ, සෘතු ආදී වර්ණනා නිදසුන්ය. අත්දැකීමට විෂය නොවූ තොරතුරු එහි ඇතුළත්ය. එවැනි තතු ඇතුළත් කළ ද කවියා මනරම් ව, නැවුම් ව ඒ දේ ඉදිරිපත් කරයි.

“ගතානුගතික ලෙස කරන වර්ණනාද මෙහි දක්නට ඇත. ඔහුද පුර වර්ණනා, සෘතු වර්ණනා යනාදිය උදෙසා ගතානුගතික ව්‍යාජ වර්ණනා කෙළේය. පැරකුම් රජුගේ ශක්තිය නිසැකවම ප්‍රකාශවන රමණීය කියුම් දක්නට ලැබෙන්නේ ඔහුගේ ප්‍රියතම ඥානයන් අත් දැකීමත් වස්තු කොට ගෙන කරන ලද වර්ණනාවලය. උයන්, දියකෙළි වර්ණනය, මධුපානෝත්සව වර්ණනා, යුද්ධ වර්ණනය, රාජ සභා වර්ණනය යන ආදියෙහිදී පැරකුම්බා රජ පොතින් අවුලා ගත් තොරතුරුම නොව කෂත්‍රියෙකු වශයෙන් තමාගේ අත්දැකීම්ද වස්තු කොට ගත්තේය. එහෙත් නොපැකිළවම තම අත්දැකීම් වස්තු කොට ගත් බැවින්

ඒ වර්ණනා අපූර්ව සෞන්දර්යාත්මකත් හා ස්වෛරී භාවයකින් බබලයි.”²⁸

ආලංකාරිකයන් විසින් දක්වන ලද විචිත්‍ර කාව්‍ය බන්ධනයන්ගෙන් ද කවිසිඵමිණ පිරි පවතියි. සුදුසු තැන සුදුසු චිරන් යොදා ගැනීමත් සකු ආලංකාරික ලක්ෂණවලට නිදසුන් සැපයීමෙහිලාත් කවියා දක්වා ඇති දක්ෂතාව විශිෂ්ටය. නව වැනි සර්ගය පුරාවටම දක්නට ලැබෙන්නේ කවියාගේ කාව්‍ය බන්ධන සුරතාව පෙන්වන වර්ණනයයි. කාව්‍ය ග්‍රන්ථ මැදදී විවිධ කාව්‍ය බන්ධන රීති යෙදීම සකු ආලංකාරිකයන් අනුදත් ක්‍රම වේදයයි. ඒ අනුව යමින් කවිසිඵමිණ කවියාද ග්‍රන්ථ මැදදී තම කාව්‍ය බන්ධන දක්ෂතාව ප්‍රකට කරවයි. උපමාදී අලංකාර යෙදීමේදී ද කවියා විශේෂයෙන් පරිසර වර්ණනය ඇදා ගෙන ඇත. තමා දුටු දෙයින් උපමා කියයි. ගතානුගතිකත්වයට බර වූ ඇතැම් වර්ණනාවල පොතපතින් ගත් උපමා දක්නට ලැබුණත් බොහෝ වර්ණනාවල දක්නට ලැබෙන්නේ තම අත්දැකීමෙන් යෙදූ උපමාවන්ය. ඒ උපමාවල නැවුම් බව නිසාම කාව්‍යයට අලුත් ජීවයක් ලැබී ඇතැයි හැගේ. අවස්ථානුකූල ලෙස උපමා යොදයි.

“පහළ පියවුරුනි සසල විල් සිලිල්හි බිජු වැළහි සපුසල් සේ නා බිය දැනවි පුරපියන්

විලෙහි පයෝධරයන් වැදීමෙන් වංචල වූ ජලය මතුපිට පෙනුණා වූ, ඉවුරෙහි තිබුණු සපු, සල් හා නා ගස්වල සෙවනැලි පුර ස්ත්‍රීන්ගේ සිත්වල නාග බිය ඉපදවීය.

පබවත ගලත ගලත සොම් වුවනත දිස්නා මිණිමුතු පියුම් සිරි හා වෙනසක් නොදත් බිඟු රජ

ප්‍රභාවතිය බෙල්ල තෙක් දියෙහි ගිලුණු කල්හි පෙනුණා වූ මුහුණත් පිපුණා වූ පියුමකත් අතර වෙනසක් මී මැසි සමූහයා නො දත්තේය.”²⁹

අවස්ථාවට උචිත පරිදි යෙදූ මෙවැනි උපමාවන්ගෙන් කවිසිඵමිණ පිරි ඇත. කවියාගේ ජීවන පරිසරයට ගැලපෙන

අත්දැකීමට විෂය වූ අවස්ථාවන් වර්ණනයේදී යොදා ගෙන ඇති උපමා ග්‍රන්ථයේ වමන්කාරත්වය උදෙසා බෙහෙවින් ඉවහල් වී ඇත. නමුත් ගතානුගතිකත්වයට අනුගතව කරන ලද වර්ණනයන් ඇතුළත් උපමාවන් එතරම්ම සුන්දරත්වයට ළංවන්නේ නොවෙයි. එවැනි වර්ණනාවන් පාඨකයා වෙතසට පත් කරවයි. රචනයකදී උපමා ආදී අලංකාර යොදා ගන්නේ අර්ථෝද්ග්‍රහණය පහසු කර ගැනීමටය. එමග අමතක වී ගිය වර්ණනයන්ද කවිසිළුමිණෙන් දැක ගත හැකිය. එවැනි වැනුමක් කවිසිළුමිණට ඇතුළත් වූයේ කවියාගේ පාණ්ඩිත්වය විදහා පාන්නට වූ තැනෙක්හිදීය. එහිදී යොදා ගෙන ඇති උපමා උපමේයාදී අලංකාර සංකල්පද ගතානුගතිකත්වයෙන් යුක්ත විය. රාජ වර්ණනය එවැනි වැනුමකි. කවියා එහිදී ගතානුගතිකත්වය ප්‍රිය කළද ඔහුගේ ප්‍රතිභා පූර්ණත්වයට එයින් හානි වූයේ නොවෙයි.

ආලංකාරිකයන් විසින් දක්වන ලද රස ජනනයද කවිසිළුමිණෙහි නො මදව ඇතුළත්ය. ශාංගාර රසය ප්‍රමුඛ රසය වූවද අවස්ථානුකූලව වීර - කරුණ ආදී රසයන්ද උද්දීපනය කොට දක්වා ඇත. පබවන වැලපුම, ශෝක, කරුණ රසය මනාව දනවයි. සතුරු රජවරුන් අතරට කේශර සිංහරාජයෙකු සේ කුස කුමරු පැමිණීමේ අවස්ථාව වීර රසයට නිදසුන්ය අනෙක් බොහෝ තැන්වල ශාංගාර රසය දනවයි. සම්භෝග ශාංගාර, ස්පර්ශ ශාංගාරය, ආඝ්‍රාණමය ශාංගාරය, මෙන්ම විප්‍රලම්භ ශාංගාරය අවස්ථානුකූලව ජනිත කරවීමෙහිලා කතුවරයා දක්වා ඇති දක්ෂතාව විශිෂ්ටය. නමුත් මෙහිදී කාව්‍යයෙහි සෑම අවස්ථා හා සිද්ධි වර්ණනයකදීම ශාංගාරයම පෙරටු වූයේ නොවේ.

කවිසිළුමිණ කතා පුවතෙහි අවසාන ඵලය දක්වා සිද්ධි හා අවස්ථා වර්ණනාවන් තුළ ඒ ඒ අවස්ථාවට උචිත ලෙස රසෝද්දීපනය කිරීම කවියාගේ කවිත්වයට කදිම නිදසුනකි. ආලංකාරිකයන් විසින් දක්වන ලද සංකල්පයන්ට අනුගත වන සේ කාව්‍යයේ කතා විකාශයට හානි නොවන අයුරෙන් ඒ රසය දනවයි. රසවාදය පිළිබඳව පූච්චාර්යවරයන්ගේ සංකල්පයන්ද

සහිතව අදහසක් මාර්ථින් වික්‍රමසිංහ මහතා සිංහල සාහිත්‍යයේ නැඟීම කෘතියේදී මෙසේ ඉදිරිපත් කරයි.

“රස නිෂ්පාදනය කළ යුත්තේ භාව, විභාග, ව්‍යතිචාරිභාව අනුභාව යන ආදිය වහල් කොට ගැනීමෙනිසි ආලංකාරිකයෝ කිහි. භාව යනු, රස නමින් හැඳින්වෙන සංකීර්ණ හැඟීම් ජනනයට උපකාර වන අසංකීර්ණ හැඟීම්වලට නම්. විභාග යනු, අසංකීර්ණ හැඟීම් නගනු පිණිස වහල් කොට ගත යුතු සාධකය. විභාව නමින් හඳුන්වන ලද ඒ සාධක ආලම්භ, උද්දීපන යයි ප්‍රධාන වශයෙන් දෙවර්ගයකට බෙදනු ලැබිය. ස්ත්‍රීහු පුරුෂයෝ ආදිහු ආලම්භන සාධනයෝය. උයන් සඳැස් ආදිහු උද්දීපන සාධනයෝය. ව්‍යතිචාරි භාව යනු රස නිෂ්පාදනයට හේතු භූත වෙනියි යට කියන ලද භාවයන් නිසා සිතෙහි හටගන්නා විකාරය. අනුභාව යනු භය ශෝක ආදී හැඟීම් නිසා කයෙහිද ඉන්ද්‍රියයන්හිද ඇති වන විකාරයන්ට නම්... මෙයින් හැඳින්වෙන්නේ කවීන් මනුෂ්‍යයන්ගේ වර්ත දැක්වීම සඳහා උපයෝගී කොට ගන්නා ප්‍රකෘති ද්‍රව්‍ය සමූහයකි. අලංකාරොක්තීන් සඳහාද මේ ප්‍රකෘති ද්‍රව්‍යයන් වහල් කොට ගත හැකිය. එහෙත් ඒ ප්‍රකෘති ද්‍රව්‍යයන් වහල් කොට ගත යුත්තේ කථා මාර්ගය නො ඉක්මවා නායකයන්ගේත් නායිකාවන්ගේත් සම්පූර්ණ වර්ත දැක්වීමෙන් රස ගැබ් වුණු කාව්‍යයන් උදෙසා යයි ආලංකාරිකයෝ කිහි.”³⁰

කවිසිළුමිණෙහි නායකාභිවෘද්ධිය සඳහා ඇති වූ ගැටලුත්, ඒවා නිරාකරණය කරගත් ආකාරයත් හරහා ඇදෙන කතා පුවතෙහි දක්නට ලැබෙන විවිධ අවස්ථා, සංකීර්ණ වර්ත ලක්ෂණ තුළ පාඨකයාට අත්විඳින්නට ලැබෙන අනුභාව අවස්ථාවන් බොහෝය. ඒ හා බද්ධව පවත්නා වූ භාව විභාග ව්‍යාතිචාරිභාව ප්‍රකෘති ද්‍රව්‍ය වහල් කොට ගෙන පහළ වන ආකාරයට කතා විකාශය කිරීමට කවිසිළුමිණ කවියා ප්‍රවේශම් වී ඇත. ඒ ඒ අවස්ථා කියවන විට පාඨකයාගේ සිත විටෙක ප්‍රහර්ෂයට

පත්වෙයි, විටෙක ශෝකයට පත්වෙයි, විටෙක විරත්වයට පත්වෙයි, විටෙක පිළිකුලට පත්වෙයි, විටෙක අනුකම්පාවට පත්වෙයි. පාඨකයාගේ සිත මේ විකාරත්වයට පත්වීම වනාහි කාව්‍යයේ රස ජනනයයැයි පැරැන්නෝ කිහි. කවිසිළුමිණ හෙළ කාව්‍ය වංශයේ වූවා මාණිකාසේ අගය කරන්නේද රස බවින් පෝෂිත මනරම් වර්ණනාවන්ගෙන් අවස්ථා සිද්ධි හා වර්ත වර්ණනා කෙරෙන බැවිනි. එය සුනු බදාම හා ගඬොලින් පමණක් ගොඩනැගුණු ප්‍රාසාදයක් නොවේ. විවිධ කැටයම්න්, ලියකමින් මෙන්ම මල්කමින්ද වර්ණවත් වූ ක්‍රීඩා ශක්ත ජනයන්ට ක්‍රීඩා මණ්ඩපයක් මෙන්ද, සල්ලාල ජනයන්ට අවන්හලක් මෙන්ද, තව්සන්ට පධානගරයක් මෙන්ද, රණවිරුවන්ට යුධ පිරිසක් මෙන්ද වූ ප්‍රාසාදයකි. එහි කා හටත් රිසි සේ විසිය හැකිය. කවිසිළුමිණද එසේම වූ ග්‍රන්ථ රත්නයකි. සියලු පාඨක වර්ගයාගේ චිත්ත වෛකාරත්වයට පත් කරවන අලංකාර රස වර්ණනයෙන් ශෝභාමත් වූ අවයව - ඉන්ද්‍රිය ආත්ම නම් වූ කාව්‍ය ශරීරයෙන් යුක්ත වූ කාව්‍ය සුන්දරියකි.

නායකාභිවෘද්ධි සාධනය දක්වා වූ ඵල ප්‍රාප්තිය තෙක් කතා විකාශයේදී උච්ච අවස්ථාවන් පහක් උද්ධරණය කොට දැක්වීමද කවියාගේ ප්‍රතිභා පූර්ණ කවිත්වය විදහා දක්වන්නකි. කුස පබවන වර්ත ආශ්‍රයෙන් ඉරණම පිළිබඳ ඵලාගමය තෙක් දිවෙන කාව්‍යය කතා ශරීරයේ උච්ච අවස්ථාවන් ගෙන හැර දැක්වීමෙහිලා කවියා ප්‍රොක්සාහි වී ඇත්තේ මනා ජීවන දර්ශනයක් කවිසිළුමිණ තුළින් එළි දැක්වීමටයි. ආරම්භක උච්චාවස්ථාවෙහි පටන් අවසාන ඵල සාධනය තෙක් ඒ සියලු අවස්ථාවන් කේන්ද්‍රීය වශයෙන් බද්ධව පවතියි.

ග්‍රන්ථයේදී උද්ධරණය කොට දැක්වූ උච්ච අවස්ථාවන් මෙසේය.

- 1. කුසරජ විවාහයට කැමැති වීම (2 සර්ගය)
- 2. කුස පබවන විවාහය (8 සර්ගය)
- 3. කුස හැරදමා පබවන සාගල පුරයට යාම හා කුස වැලපුම (11 -12 සර්ග)

- 4. පබවන වැලපුම (13 සර්ගය)
- 5. කුස පබවන එක්වීම (15 සර්ගය)

මේ එකිනෙක අවස්ථාවන් ගත් කල්හි ගැටුමන්, ගැටුම් නිරාකරණයත් තෙක් කරුණු සමවාය වශයෙන් බැඳී පවතියි. කවිසිළුමිණෙන් ඉදිරිපත් කෙරෙන ජීවන දර්ශනය සඳහා මේ උච්ච අවස්ථාවන් නැගීම අතිශයෝපකාරී වී ඇත. වර්ත සාධාරණී කරණයටත්, සංකීර්ණ මානසික විචරණයටත් යට කී අවස්ථාවන් මනාව යොදා ගෙන ඇත.

ඉහත දක්වන ලද තොරතුරු දෙස බැලීමේදී කවිසිළුමිණ කවියගේ ප්‍රතිභාව කෙබඳුදැයි අවබෝධ කරගැනීමට පුළුවන. මූලාශ්‍ර කතාව මහා කාව්‍යයකට ගැළපෙන සේ සකසා ගැනීම. කාව්‍ය ආරම්භය විකාශය හා නිමාවෙහි ඖචිත්‍යය, නාට්‍යානුසාරයෙන් කෙරෙන රමණීය වර්ණනාවන්, ශංගාරාදී රස නිපැයුම, උපමාදී අලංකාර භාවිතය, එකිනෙකට බැඳී පවතින වර්ණනාවන්, විවිධ කාව්‍ය බන්ධන විරිත් භාවිතය, කාව්‍යයෙන් ධ්වනිත කරවන ජීවන දර්ශනය හා වර්තයන්ට ඉටු කරන සාධාරණත්වය, පරිසරය සම්බන්ධ කොට කෙරෙන වර්ත, සිද්ධි හා අවස්ථා වර්ණනා මෙන්ම ආලංකරිකයන් විසින් දක්වන ලද සංකල්ප සුදුසු තැන සුදුසු අයුරෙන් යෙදීම ආදී සෑම කරුණකින්ම කවියාගේ ප්‍රතිභාව කැපී පෙනෙයි. සියත් බව මෙන්ම වියත් බවද ඒ සෑම වැනුමක් තුළින්ම දැක ගැනීමට පුළුවන. හුරු බුහුටි කවිකමටත් සත්‍යභාෂාසය නම් වූ පණ්ඩිත බවටත් එක සේ නිදසුන් සෙවිය හැකි ග්‍රන්ථයක් සේ කවිසිළුමිණ හැඳින්වීමට පුළුවන. එයින් ප්‍රකට වන්නේ කවියා සතු ප්‍රතිභාවයි.

ආන්තික සටහන් :-

1. පාලි ජාතකවදි කතාව, ඡට්ඨම භාගය, සංස් :- විදුරුපොල පියතිස්ස හිමි, ශ්‍රී ලංකා ත්‍රිපිටක මුද්‍රණාලය, 1937.
2. ආර්යපාල. ඇම්.බී. කවිසිල්මිණ, ඇස්. ගොඩගේ සහ සහෝදරයෝ, කොළඹ, 1994, පි. 239.
3. - එම -, පි. 239.
4. - එම -, පි. 458 - 479.
5. - එම -, ප්‍රස්තාවනාව, පි. VII.
6. - එම -, පි. 04.
7. අමරවංශ හිමි, කොත්මලේ, සාහිත්‍යලතා, (ඇම්.බී. ආර්යපාල, මහා කාව්‍ය) ඇස්. ගොඩගේ සහ සහෝදරයෝ, කොළඹ, 2000, පි. 206-207.
8. කවිසිල්මිණ, එම, පි. 01.
9. සෘතුසංහාරම් ප්‍රස්තාවනාව, සංස් :- කණුමුල්දෙනියේ චන්දසෝම හිමි, ඇස්. ගොඩගේ සහ සහෝදරයෝ, කොළඹ, 2012, පි. x.
10. - එම -, පි. XI.
11. විජයවර්ධන. ජී. හේමපාල, සංස්කෘත කාව්‍ය විචාරයේ මූලධර්ම, ඇම්.ඩී. ගුණසේන සහ සමාගම, කොළඹ, 1967, පි. 137.
12. සෘතුසංහාරම්, එම, පි. X.
13. ගම්ලත් සුවරිත, කවිසිල්මිණ විනිස, විද්‍යාලංකාර විශ්වවිද්‍යාලයීය මුද්‍රණය, කැලණිය, 1996, පි. 21.
14. කවිසිල්මිණ, එම, පි. 4-5.
15. - එම -, පි. 35.
16. කවිසිල්මිණ, එම, පි. 307, 311.
17. ජාතක කථා පොත, කුස ජාතකය, බෞද්ධ සංස්කෘතික මධ්‍යස්ථානය, නැදීමාල, පි. 1262, 1267, 1269.

18. කවිසිල්මිණ, එම, පි. 367, 372, 373.
19. - එම -, පි. 90.
20. ගම්ලත් සුවරිත, කවිසිල්මිණ විනිස, විද්‍යාලංකාර විශ්වවිද්‍යාලයීය මුද්‍රණය, කැලණිය, 1966, පි. 141.
21. කවිසිල්මිණ, එම, පි. 73.
22. කවිසිල්මිණ, එම, පි. 221-225.
23. ජාතක කතා පොත, එම, පි. 1264, 1265.
24. කවිසිල්මිණ, එම, පි. 151.
25. කවිසිල්මිණ, එම, පි. 163.
26. කවිසිල්මිණ, එම, පි. 93, 118.
27. වික්‍රමසිංහ, මාර්ටින්, සිංහල සාහිත්‍යයේ නැඟීම, ටයිමේට්ස් ප්‍රින්ටින් හවුස්, පත්තිපිටිය, 2002, පි. 48.
28. - එම -, පි. 39 -40.
29. කවිසිල්මිණ, එම, පි. 298 -299.
30. සිංහල සාහිත්‍යයේ නැඟීම, එම, පි. 58.